

રાજકોટના ખંટેરી સ્ટેડિયમમાં આતંકીઓ ધૂસ્યા : ચેતક કમાન્ડોએ ઠાર માર્યા

રૂ. ૧૦૦ કરોડ અને હેલિકોપ્ટરની માગણી કરી હતી : અંતે 'મોકડ્રીલ' હોવાનું ખુલતા હાશકારો

રાજકોટ, રાજકોટના જામનગર રોડ પર આવેલા નિરંજન શાહ ખંટેરી ક્રિકેટ સ્ટેડિયમમાં આજે સવારના સમયે અફરાતફરી મચી ગઈ જ્યારે એક કાળા રંગની સ્પોર્ટ્સ કાર પૂરઝડપે સ્ટેડિયમમાં ધૂસી આવી હતી. કારમાં સવાર ચાર હથિયારધારી શખ્સોએ સ્ટેડિયમમાં કામ કરી રહેલા ત્રણ મજૂરોને બંદૂકની અણીએ બંધક બનાવી લેતા સમગ્ર વિસ્તારમાં સપ્લાટો વ્યાપી ગયો હતો.



આતંકીઓએ ૧૦૦ કરોડ રૂપિયાની રોકડ રકમ અને કચ્છ બોર્ડરથી પાકિસ્તાન જવા માટે હેલિકોપ્ટરની માંગણી કરતા પોલીસ તંત્રમાં ભારે દોડધામ મચી ગઈ હતી અને વાતાવરણ અત્યંત તંગ બની ગયું હતું. ઘટનાની ગંભીરતાને ધ્યાને લઈને તુરંત જ 'ચેતક કમાન્ડો'ની ટુકડી અને રાજકોટ ગ્રામ્ય પોલીસની ટીમોએ સ્ટેડિયમને ચારેય તરફથી ઘેરી લીધું હતું. હવામાં થયેલા ધડાકાના અવાજો અને એમ્બ્યુલન્સની સાયરનો વચ્ચે કમાન્ડોએ અત્યંત ચળવળથી સ્ટેડિયમમાં પ્રવેશ કરી ઓપરેશન શરૂ કર્યું હતું. આ દરમિયાન વહીવટી તંત્રના રૂબ પ્રાંત અધિકારી, મામલતદાર સહિત પીજીવીસીએલ, ફાયર ફાઈટર અને મેડિકલ ઈમરજન્સીની ટીમો પણ ઘટનાસ્થળે તેનાત થઈ ગઈ હતી. કલાકો સુધી ચાલેલી આ ખેંચતાણ બાદ સુરક્ષા દળોએ વ્યૂહરચના

ગોઠવી આતંકીઓને ઠાર માર્યા હતા અને બંધકોને સુરક્ષિત રીતે છોડાવ્યા હતા. ઓપરેશનના અંતે સત્તાવાર રીતે જાહેર કરવામાં આવ્યું હતું કે, આ કોઈ વાસ્તવિક આતંકી હુમલો નહોતો પરંતુ સુરક્ષા સફ્રતા ચકાસવા માટે આયોજિત એક 'મોકડ્રીલ' હતી. રાજકોટ ગ્રામ્ય પોલીસ અધિકારી વિજયસિંહ રુજ્જરના માર્ગદર્શન હેઠળ યોજાયેલી આ ડ્રીલનો મુખ્ય ઉદ્દેશ્ય કટોકટીના સમયે વિવિધ વિભાગો વચ્ચેનું સંકલન ચકાસવાનો હતો. આ સફળ ઓપરેશનમાં ચેતક કમાન્ડોના ડીવાયએસપી ડી.વી. ગોહિલ, રાજકોટ ગ્રામ્ય પોલીસએસપી વિક્રમ વ્યાસ તથા કે.જી.ઝાલા સહિતના

રાજકોટ કોર્ટને બોમ્બથી ઉડાવી દેવાની વધુ એક ધમકી : સુરક્ષા ટીમો દોડી

કોર્ટ સંકુલ ખાલી કરાવી પોલીસે ખૂણખૂણો ફેંદી નાખ્યો પણ કાંઈ નહીં મળતા હાશકારો



રાજકોટ ગુજરાતમાં સરકારી સંસ્થાઓને બોમ્બથી ઉડાવી દેવાની ધમકીઓનો સીલસીલો અટકવાનું નામ લઈ રહી ન હોય તેમ ફરી ગુજરાત હાઈકોર્ટ સહિત રાજ્યની પાંચ અદાલતોને ઉડાવી દેવાનો ધમકી ભર્યો ઈ-મેઈલ મળતાં ખળભળાટ મચી ગયો છે. જેમાં રાજકોટ ડિસ્ટ્રીક્ટ કોર્ટ ઉપરાંતના ડિસ્ટ્રીક્ટ કોર્ટ બિલ્ડીંગને આર.ડી.એક્સ કોર્ટે ઉડાવી દેવાનો ધમકી ભર્યો ઈ-મેઈલ મળતાં દોડધામ મચી ગઈ હતી. ઘટનાની જાણ થતાં જ બોમ્બ ડિસ્પોઝલ સ્વોડ, યોગ સ્વોડ, કાઈમ બ્રાંચ અને એસઓજીની ટીમ સહિતના ઉચ્ચ અધિકારીઓ કોર્ટ ખાતે દોડી ગયા હતાં. કોર્ટ કમ્પાઈઝીઓ, વકીલો અને અસીલોને

કોર્ટ ખાલી કરવાની સુચના આપી સઘન ચેકીંગ હાથ ધર્યું હતું. પરંતુ કોર્ટ શંકાસ્પદ વસ્તુ મળી નહીં આવતાં રાહતનો શ્રવાસ લીધો હતો. રાજકોટમાં જ યુનિવર્સિટી પોલીસ સેસન્સ જજ કોર્ટના ઓફિશ્યલ આઈ.ડી.ઉપર ઉઘડતી કોર્ટ અગિયારેક વાગ્યાના અરસામાં ડિસ્ટ્રીક્ટ કોર્ટ બિલ્ડીંગને આર.ડી.એક્સ ઉડાવી દેવાની એલ.ટી.ટી.ઈ (લીબરેશન ટાયગર ઓફ તમીલ ઈલમ) દ્વારા "તમારા કોર્ટ પરીસરમાં ત્રણ આર.ડી.એક્સ નો ઉપયોગ કરીને માનવ આત્મઘાતી વિસ્ફોટ મુકવામાં આવ્યો છે, આ વિસ્ફોટ થાય તે પહેલા બપોરે ૧.૫૫ વાગ્યા સુધીમાં ન્યાયાધીશોને ખાલી

કરો" તેવો ધમકી આપતો ઈ-મેઈલ કરવામાં આવ્યો હતો. આ અંગે કોર્ટના સિક્યુરિટી ઈન્ચાર્જ દ્વારા પોલીસ કંટ્રોલને જાણ કરવામાં આવી હતી. જાણ થતાં જ યુનિવર્સિટી પોલીસ બોમ્બ ડિસ્પોઝલ સ્વોડ, ડોગ સ્કવોડ, કાઈમ બ્રાંચ અને એસઓજીની ટીમ સહિતનો પોલીસ કાફલો કોર્ટ ખાતે દોડી ગયો હતો. ધમકી ભર્યો મેઈલ મળતાં ટિન્સીપાલ ડિસ્ટ્રીક્ટ જજ જે.આર.શાહએ તાત્કાલીક તમામ ન્યાયાધીશો, જ્યુડિશ્યલ ઓફિસરો, કોર્ટ સ્ટાફ, વકીલો અને પક્ષકારોને તાત્કાલીક કોર્ટ બિલ્ડીંગ બહાર નિકળી જવા સુચના આપવામાં આવી હતી. પોલીસ ટીમ દ્વારા ધમકી ભર્યા મેઈલની ગંભીરતાને ધ્યાને રાખીને ડિસ્ટ્રીક્ટ કોર્ટમાં પ્રવેશબંધી કરી દેવામાં આવી હતી. એટલું જ નહીં આ સિવાય ન્યાયાધીક કામગીરી પણ તાત્કાલીક ધોરણે બંધ કરી દેવાઈ હતી. બોમ્બ ડિસ્પોઝલ સ્વોડ અને ડોગ સ્કવોડ દ્વારા પાર્કીંગ, કેન્ટીન અને કોર્ટ બિલ્ડીંગના દરેક માળ પર જીણવટભરી તપાસ હાથ ધરવામાં આવી હતી. પરંતુ તપાસમાં કોઈ શંકાસ્પદ વસ્તુ મળી નહીં આવતાં તમામે રાહતનો શ્વાસ લીધો હતો. તપાસ દરમિયાન મહેસાણાના વકીલ પાસેથી એક ગ્રેન મળી આવ્યું હતું. જે ગ્રેન અંગે બોમ્બ સ્વોડ અને ડોગ સ્કવોડની ટીમ તપાસ કરતાં કોઈ સ્ફોટક વસ્તુ ઈન્ચોલ ન કહ્યું હોવાનું સામે આવ્યું હતું.

રાજકોટના રામનાથપરામાં વિદેશી દારૂ ભરેલી કાર સાથે બૂટલેગર ઝડપાયો

કાર્બન ડાયોક્સાઈડ ટીમે દારૂ, કાર મળી કુલ રૂ. ૬.૭૮ લાખનો મુદામાલ કબ્જે કર્યો

રાજકોટ, રાજકોટ શહેરના રામનાથપરામાં નવયુગપરા વિસ્તારમાં કાર્બન બ્રાંચની ટીમે દરોડો પાડી સ્વીફ્ટ કાર માંથી રૂ.૨.૭૮ લાખની ૮૬૪ બોટલ વિદેશી દારૂ સાથે એક શખ્સની ધરપકડ કરી રૂ.૬.૭૮ લાખનો મુદમાલ કબ્જે કર્યો હતો.



વી.ડી.ડોડીયાની ટીમના એ.એસ.આઈ. અમીતકુમાર અગ્રાવત, જયરાજભાઈ કોટીલા અને દિલીપભાઈ બોરીયાને મળેલ ચોક્કસ હકીકત આધારે રામનાથપરા જુની જેલ સામે નવયુગપરા શેરી નં.૨ ના ખુણે રોડ વોચ ગોઠવી સ્વીફ્ટ કાર નંબર જીજે-૧૦-એ પી ૮૩૧૧ ને અટકાવી તલાશી લેતા તેમાંથી રૂ.૨.૭૮ લાખની ૮૬૪ બોટલ વિદેશી દારૂ અને કાર મળી રૂ.૬.૭૮ લાખનો મુદમાલ કબજે

કરી સાધુવાસવાણી રોડ ઉપર જનકપુરી આવશ યોજના ક્વાટર્સ નંબર ૧૧૬૬ માં રહેતા દિલીપ શંકર પરમાર (ઉવરર)ની ધરપકડ કરી હતી. આ કામગીરી કાર્બન બ્રાન્ચના પી.આઈ એમ.આર.ગોંડલીયા સાથે પી.આઈ એમ.એલ.ડામોર પી.આઈ સી.એચ.જાદવ સાથે પીએસઆઈ વી.ડી.ડોડીયા તથા એ.એસ.આઈ. અમીતભાઈ અગ્રાવત, દિગ્ગપાલસિંહ જાડેજ તથા પોલીસ હેડ કોન્સ્ટેબલ દિપકભાઈ ચૌહાણ, દિલીપભાઈ બોરીયા, રાજેશભાઈ જળુ, પ્રદિપસિંહ જાડેજ, જયરાજભાઈ કોટીલા, સંજયભાઈ રંધાપરા તથા વિશાલભાઈ દવેએ કરી હતી.

રાજકોટમાં નાગેશ્વરના ટ્રાન્સપોર્ટના ધંધાર્થીનો ઝેરી દવા પી આપઘાત

માધાપર ચોકડી નજીક એબીડી હોટલ પાસે કોઈ કારણસર ઝેરી દવા પી લેતા તેને સારવાર

રાજકોટ, રાજકોટના જામનગર રોડ પર આવેલા નાગેશ્વર પાસે શાંતિનગરમાં રહેતા ટ્રાન્સપોર્ટના ધંધાર્થી વૃધ્ધ એ માધાપર ચોકડી નજીક એબીડી હોટલ પાસે કોઈ કારણસર ઝેરી દવા પી લેતા તેને સારવાર માટે સિનજી હોસ્પિટલ ખસેડવામાં આવતા સારવાર દરમિયાન તેનું મોત થયું હતું.

રાજકોટ શહેરના જામનગર રોડ પર નાગેશ્વર પાસે શાંતિનગર શેરી નં.૩ માં રહેતા હરસુખભાઈ પ્રભુદાસભાઈ વિકલાણી (ઉ.વ. ૭૧) નામના વૃધ્ધે ગઈકાલે સાંજે પોણા છ વાગ્યા આસપાસ બાઈક લઈ પોતાની ટ્રાન્સપોર્ટની ઓફિસથી ઘરે જતા હતા ત્યારે બેડી ચોકડી પાસે માધાપર ચોકડી હાઈવે પર એબીડી હોટલ નજીક કોઈ કારણસર ઝેરી દવા પી લીધી હતી. બાદમાં તેમને સારવાર માટે સિનજી હોસ્પિટલ ખસેડવામાં આવતા સારવાર દરમિયાન તેનું મોત થયું હતું. તેમના મૃતદેહને પોસ્ટ મોર્ટમ માટે હોસ્પિટલ ખસેડી જરૂરી પોલીસે ક્યાં કારણસર આ પગલું ભરી લીધું ? તે અંગે પરિવારજનો અજાણ હોય ગાંધીગ્રામ પોલીસે આપઘાતનું કારણ જાણવા પોલીસે તપાસ હાથ ધરી છે.

રાજકોટ શાપર-વેરાવળમાં મિલકત બાબતે વૃધ્ધાનો એસીડ પી આપઘાતનો પ્રયાસ

અગાઉ મારકૂટ કરતા શાપર પોલીસમાં અરજી કરી? તી: પુગાએ પણ સામે અરજી કરી

રાજકોટ, શાપર-વેરાવળમાં રહેતા ૮૦ વર્ષિય વૃધ્ધાને પુત્ર અને પુત્રવધુ મિલકત બાબતે ત્રાસ આપતા હોય જેથી કંટાળી વૃધ્ધાએ એસીડ પી આપઘાતનો પ્રયાસ કરતા તેમને સારવાર માટે સિવિલ હોસ્પિટલમાં ખસેડવામાં આવ્યા છે. આ અંગે શાપર પોલીસે વધુ તપાસ હાથ ધરી છે.



જાણવા મળતી વિગત મુજબ શાપર-વેરાવળમાં સર્વોદય સોસાયટી શેરી નં.૧૪માં રહેતા કેશરબેન નથુભાઈ મકવાણા (ઉ.વ.૮૦)નામના વૃધ્ધાએ આજે સવારે પોતાના ઘરે એસીડ પી લેતા તેમને સારવાર માટે સિવિલ હોસ્પિટલમાં ખસેડાયા છે. આ અંગે સિવિલ ચોકડીના સ્ટાફે પ્રાથમિક નોંધ કરી શાપર-વેરાવળ પોલીસને જાણ કરી હતી. પ્રાથમિક તપાસમાં કેશરબેનના પતિ નિવૃત્ત શિક્ષક છે. તેમને સંતાનમાં ત્રણ દીકરા અને એક દિકરી છે. મોટો દીકરો પ્રવિણ અને તેની પત્ની શાંતતાબેન મિલકત બાબતે ત્રાસ આપતા હોય અગાઉ પણ મારકૂટ કરી હતી. ત્યારે કેશરબેનને પુત્ર અને પુત્રવધુ વિરુદ્ધ શાપર પોલીસમાં અરજી કરી હતી. બાદમાં પુત્ર પ્રવિણે પણ માતા વિરુદ્ધ અરજી કરી હતી. આમ પુત્ર અને પુત્રવધુ મિલકત બાબતે ત્રાસ આપતા હોય જેથી કંટાળી વૃધ્ધાએ આ પગલું ભરી લીધાનું જણાવ્યું હતું. આ અંગે શાપર પોલીસે વધુ તપાસ હાથ ધરી છે. વૃધ્ધાનો પુત્ર પ્રવિણ પણ શિક્ષક હોવાનું જાણવા મળ્યું છે. ત્યારે શિક્ષક હોવા છતાં માતાને મિલકત બાબતે ત્રાસ આપતો હોય આ અંગે પોલીસે વધુ તપાસ હાથ ધરી છે.

રાજકોટના ટેબર રોડ ભોમેશ્વર વિસ્તારના હોરા આધેડની હત્યા ભાઘની બિલ્ડીંગની અગાસીમાં લોહીથી લથબથ લાશ મળી

રાજકોટ, રાજકોટ શહેરના ભોમેશ્વર પ્લોટ ૮ માં રહેતા અને ટેબર રોડ પર દરજીની ટુકાન ચલાવતા એકલા રહેતા ૪૦ વર્ષિય વહોરા આધેડની તેનાં બિલ્ડીંગની અગાસી પર હત્યા કરાયેલી લાશ મળી આવતા સનસનાટી મચી ગઈ છે. એકલા રહેતા કુંવારા વહોરા આધેડનાં છાતીનાં ભાગે છરીનાં ધા



મળતી વિગતો મુજબ રાજકોટ શહેરનાં ભોમેશ્વર પ્લોટ ૮ માં બાબજી એવન્યુ ચોથા માળે ફ્લેટ નં ૪૦૨ માં રહેતા અબ્બાસભાઈ ઈસુબભાઈ મરચન્ટ (ઉ.વ. ૪૦) નામનાં આધેડની તેમનાં અગાસી ઉપર લાશ મળી આવી હતી. ઘટનાની જાણ થતા ગાંધીગ્રામ પોલીસ સાથે કાર્બન બ્રાંચ તેમજ એસઓજી અને એલસીબીની ટીમ

અબાસભાઈ હજુ કુંવારા હતા. તેમનાં લગ્ન થયા ન હતા. અબાસભાઈની લાશ પાસે શાકભાજી કાપવાની છરી ભાગે છરીનાં ધા ઝીકી હત્યા કર્યાનું સામે આવ્યું છે ત્યારે આ હત્યામાં છરીનો ઉપયોગ થયાની શંકા દર્શાવવામાં આવી છે છેલ્લા ૪ દિવસથી અબાસભાઈ તેમનાં બહેનનાં ફોન રીસીવ કરતા ન હોય તેથી બહેને આવીને તપાસ કરતા ભાઈની લાશ અગાસીમાંથી મળતા સમગ્ર મામલો સામે આવ્યો હતો. મુતક અબાસભાઈ પાસેથી એક ડાયરી પણ મળી આવી છે. ત્યારે આ મામલે પોલીસે બનાવ આપઘાતનો હોવાની શંકા પણ વ્યકત કરી છે જો કે આ અંગે પોસ્ટમોર્ટમમાં બાદ સાચું કારણ બહાર આવશે પોલીસે તપાસ આગળ ધપાવી છે.

રાજકોટમાં બુકિંગ એજન્ટે વિદેશ દુર માટે ફ્લાઈટની નકલી ટિકિટો બનાવી ૧૪ લાખની છેતરપીંડી આચરી

એરપોર્ટ કાઉન્ટર પર ટીકીટ બતાવતા એરલાઇન્સની આવી કોઈ ટીકીટો હોતી નથી તેમ જ ઘણાં છેતરાયાની જાણ થઈ

રાજકોટ, રાજકોટના ડો. યાસીક રોડ ગોલ્ડન સ્પેસ કોમ્પ્લેક્સમાં સ્થુબ સર્વિસીસ નામે ટૂરની સ્પેસ ધરાવતા એજન્ટ રવિ અરજાભાઈ ગાંધેર (રહે. નવલનગર, મવડી પ્લોટ)એ બેંગલોક-પટાયાની ટૂરનું બુકિંગ કરવાના નામે વેપારી પાસેથી ૧૪.૮૨ લાખ મેળવી લઈ પ્લેનની ૩૦ પોટી ટિકીટો આપી છેતરપિંડી કર્યાની એ ટીવીઝન પોલીસ મથકમાં ફરિયાદ નોંધાઈ છે. વધુ વિગતો મુજબ રાજકોટના શાસીનગરમાં રહેતા અને રૂયા ગામમાં શેરી નં. ૧૨માં મલ્હાર બિલ્ડિંગ સામે કાઠીયાવાડ પાઈલ્સ નામે ભાગીદારીમાં પેઢી ચલાવતા દેવીનભાઈ કાંતિલાલ ખાણદર (ઉ.વ.૨૭)એ નોંધાવેલી ફરિયાદમાં જણાવ્યું કે પેઢીમાં તેના ભાભી ઉપરાંત હિરેન પરમાર ભાગીદાર છે. પેઢી દ્વારા વર્ષમાં ડીલર્સ ટારગેટ પૂરો કરે તેના માટે એકવાર રાષ્ટ્રીય અને આંતરરાષ્ટ્રીય ટૂરનું આયોજન કરાઈ છે. ૨૦૨૫માં બેંગલોક-પટાયાની ટૂરનું આયોજન

કરાયું છે. આથી અલગ-અલગ ટૂર એજન્સીનો સંપર્ક કરી ટૂરનું એસ્ટીમેન્ટ કઢાવતા આસમયે તેના મિત્રને આરોપીની ઓફિસની વાત કરતાં ગઈ તા. ૧૩-૮-૨૦૨૫ તે તેના મોટાભાણુના પુત્ર અને ભાગીદાર હિરેન સાથે આરોપીની ઓફિસ ગયા હતાં. તેણે આરોપીને અમારા ડીલર્સ માટે બેંગલોક પટાયાની ટૂર જાન્યુઆરી-૨૦૨૬માં આયોજન કરવાનો પ્લાન છે તેમ કહી ટૂરનું એસ્ટીમેન્ટ કઢાવ્યું હતું. વાત કરતાં આરોપીએ રૂ. ૨.૦૨ લાખ એડવાન્સ બુકિંગ પેટે આપવા પડશે તેમ આ સમયે આરોપીએ પાંચ દિવસ અને ચાર નાઈટનું પરપર્સન રૂ. ૪૦,૪૦૦ એસ્ટીમેન્ટ આપ્યું હતું. જેથી તેમને યોગ્ય લાગતા હા પાડી ૩૦ ડીલરોને મોકલવાની કહેતા તેને રૂપિયા ટ્રાન્સફર કર્યા હતાં. ત્યારબાદ જેમ-જેમ વ્યવસ્થા થતાં તેણે આરોપીને રૂ. ૧૪.૮૨ લાખની ચૂકવણી કરી હતી. ત્યારબાદ આરોપીએ તેને ગઈ તા. ૨૨-૧૨-૨૦૨૫ના પ્લેનની ટીકીટ વોટ્સએપથી

મોકલી હતી. તેણે ૩૦ લોકોને તા. ૪-૧-૨૦૨૬ના જવાનું હતું. તેમજ ફ્લાઈટ અમદાવાદ એરપોર્ટ પરથી હોવાથી તે ડીલરો સાથે ગઈ તા. ૩-૧-૨૦૨૬ના અમદાવાદ ખાતે જવા રવાના થયા હતાં. આ સમયે અમદાવાદમાં આરોપી એરપોર્ટ પાસે આવેલી હોટેલે પેમેન્ટ લેવાનું છે તેમ કહી ઉતરી ગયો હતો અને તમે એરપોર્ટ પહોંચો હું પાછળથી આવું છું તેમ જણાવ્યું હતું. તે ડીલરો સાથે એરપોર્ટ કાઉન્ટર પર પહોંચી ટીકીટ બતાવતા ત્યાં હાજર સ્ટાફે આ ટીકીટો પોટી છે, અમારા એરલાઇન્સની આવી કોઈ ટીકીટો હોતી નથી તેમ જણાવતાં તેણે આરોપીને કોલ કર્યો હતો. પરંતુ તેણે ગલ્લા-તલ્લા કરી ફોન કાપી નાખ્યો હતો. બાદમાં સ્વીચ ઓફ કરી દીધો હતો. આથી તે ડીલરો સાથે પરત રાજકોટ આવી આરોપીની ઓફિસે જતા ત્યાં આરોપીની પત્ની હાજર હોઈ તેને આરોપી વિશે પૂછતા પોતાને કોઈ જાણ નથી તેમ જણાવી દેતા અંતે આજીએમ પોલીસમાં ફરિયાદ નોંધાવી હતી.

રાજકોટના ઠેબચડામાં પતિએ ઝઘડો કરતા પત્નીનો ઝેર પી આપઘાતનો પ્રયાસ

રાજકોટ, રાજકોટ શહેરની ભાગોળ આવેલા ઠેબચડા ગામે રહેતા યુવકને છેલ્લા દોઢ મહિનાથી પાડોશમાં રહેતી પરિણીતા સાથે આંખ મળી ગઈ હતી અને બંને ગઈ કાલે હોટલમાં ચા નાસ્તો કરતા હતા

તે દરમિયાન યુવકની પત્નીએ રંગે હાથ ઝડપી વિડિયો ઉતારી ફોટા પાડ્યા હતા. જે મુદ્દે દંપતિ વચ્ચે ઝઘડો થતાં પરિણીતાએ ઝેરી દવા પી લીધી હતી. આપઘાતનો પ્રયાસ કરનાર પરિણીતાને સારવાર માટે ખસેડવામાં આવી હતી.

આ બનાવ અંગે પોલીસમાંથી જાણવા મળતી વિગત મુજબ રાજકોટના ઠેબચડા ગામે રહેતી રાધાબેન મનસુખભાઈ ડાભી નામની ૩૦ વર્ષની પરિણીતા હરિભાઈની વાડીએ હતી ત્યારે ઝેરી દવા પી આપઘાતનો પ્રયાસ કર્યો હતો.

પરિણીતાને ઝેરી અસર થતા તાત્કાલિક સારવાર માટે સિવિલ હોસ્પિટલ ખાતે ખસેડવામાં આવી હતી. આ અંગે સિવિલ હોસ્પિટલ

પોલીસ ચોકીના સ્ટાફે આજીએમ પોલીસને જાણ કરતા આજીએમ પોલીસ મથકનો સ્ટાફ તાત્કાલિક સિવિલ હોસ્પિટલ ખાતે દોડી

ગયો હતો. પ્રાથમિક પૂછપરછમાં રાધાબેન ડાભીને સંતાનમાં એક પુત્ર અને એક પુત્રી છે પતિ મનસુખભાઈ ડાભીને છેલ્લા દોઢ એક મહિનાથી પાડોશમાં રહેતી પરિણીતા સાથે આંખ મળી જતા બંને વચ્ચે પ્રેમ પાંગર્યો હતો.

ગઈકાલે મનસુખ ડાભી અને તેની પરિણીત પ્રેમિકા શિવ શક્તિ હોટલ ખાતે ચા નાસ્તો કરતા હતા. તે દરમિયાન રાધાબેન ડાભી શિવ શક્તિ હોટલ ખાતે આવી ચડી હતી અને પતિની પ્રેમલીલાનો ભાંડો ફોડવા વિડીયો ઉતારી ફોટા પાડ્યા હતા. જે મુદ્દે પ્રેમિકા સાથે રંગે હાથ ઝડપાયેલા પતિએ ઝઘડો કરતા રાધાબેન ડાભીએ ઝેરી દવા પી આપઘાતનો પ્રયાસ કર્યો હોવાનો આક્ષેપ કરવામાં આવ્યો છે. આ બનાવ અંગે આજીએમ પોલીસે નોંધ કરી વધુ તપાસ હાથ ધરી છે.